

18 Aprel Beynəlxalq Abidələr və Tarixi yerlər Günüdür

Gəncə karvansaraları

Dünəndən soraq verən yaddaş karvanının daş kitabları

Gəncə tarixi abidələri ilə öz gözəlliyini 4 min illik bir zaman kəsiyində qoruyub saxlamaqdadır. Bu abidələr sırasında qədim şəhərdə yan-yana yerləşən Şah Abbas və Uğurlu xan karvansaraları xüsusiilə seçilir.



Şah Abbasın 1606-ci ilde tikdirdiyi karvansaranın layihələndirilməsinə və inşasına Şərqi böyük memarlarından olan Şeyx Bəhaəddin Amili başçılıq edib. Bışmiş qırmızı kərpicdən inşa olunan karvansara iki mərtəbədən ibarətdir. Bu tarixi bina "Şeytan bazar"ın gündüçən səmtində tikilib və ikimərtəbəli geniş kvadrat formali heyəti var. Uğurlu Xan Karvansarası isə 1663–1664-cü illərdə tikilib.

Tarixi mənbələrə görə, Şərqi karvansaralar yaşayış evləri və məscidlərdən sonra əsas yeri tutur və əsasən, 2 qrupa – şəhər və yol qıraqında tikilən karvansaralara ayrılır. Şəhər karvansaraları bazarlara yaxın ərazidə ucaldılırdı. Bu, uzaq əllərdən gətirilən malların bazara daşınmasını asanlaşdırırdı. Yol qıraqında tikilənlər isə karvan keçən yerlərdə, bir-birindən ən azı bir günlük məsafədə olurdu. Bu tarixi abidələr dünya xalqlarının ədəbiyyat və mədəniyyətinin yayılmasına da xidmət edirdi. Özü də çox qonaqlı-qaralı, haylı-küylü olurdu. Şah Abbas karvansarası da həmçinin. Təəssüf ki, bu abidə 1905-ci ilde ermənilərin Gəncədə törətdiyi qırğınlardan zəmanı yanğınlıq və ciddi dağıntıya məruz

qalıb.

Şərqi əsas ticarət yolu üstündə yerləşən Gəncə öz karvansaraları ilə səyyah və tacirləri hər zaman heyran qoub, tarixçilər de bunu qəlema alıblar. Bu abidələr əsrlerə mümkün qədər qorunub və genişləndirilib. Əvvəller bina-nın yalnız Tün bazarına, yeni indiki Gəncə mehmanxanasına baxan hissəsi ikimərtəbəli, arxa hissəsi isə birmərtəbəli olub. Sonradan əlavə olaraq, 2-ci mərtəbəsi ucaldılıb.

Coxəslik tarixə, ulu ənənələrə və zəngin bədii təsvir vasitələrinə malik olan Azerbaycan memarlığının özünəməxsus səciyyəvi xüsusiyyətləri Gəncədə Şah Abbas karvansarasının xarici quruluşunda olduğu kimi, daxili interyerində də özünü göstərib. İri tağları onu daha əzəmetli göstərir. Burada sağ və sol divarların içərisində gözətcilərin dayanması üçün konusvari yarıqlar düzəldilib. Bura pəncərəsizdir, daxili işçılığından üçün lampa və şamlardan istifadə olunub. Yuxarı qalxan pilləkən 44 pillədən ibarət olmaqla, karvansaranın daxili interyerində yerləşdirib. Memar gümbəzdə 8 guşəli ulduz formasında olan şəbəkəli naxış kompozisiyasını yaratmaqla ona xeyli

gözəl milli görkəm verə bilib. Burada mərkəzdən kənarlara doğru yayılan həndəsi naxış elementləri kompozisiyaya, bir növ sərbəstlik verir. Maraqlı cəhət burasındadır ki, karvansaranın otaqlarının qapıları oval şəklində hörülən dalanla birləşir. Elcə də bina bütün karvansaralar kimi 4 tərəfdən uca divarlarla əhatə edilib. Bununla da onun qala tikililəri tipində olduğu görünür.

Tikilinin darvazalarının birindən karvan girir, digərindən çıxır. Axşamlar böyük darvazalar qala qapıları kimi bağlanardı. Burada otaqların qızdırılması üçün buxarilar da qoyulub. Tarixi mənbələr göstərir ki, XVII əsrin sonu–XVIII əsrin əvvəllerində Gəncə karvansaraları arasında bu məkan ən nüfuzlu və qonaqpervər yerlərdən biri hesab edildi.

Ötən əsrin 70-ci illərində Ümummilli lider Heydər Əliyevin tapşırığına əsasən, yenidən Şah Abbas və Uğurlu xan karvansaralarında rəssam Cəvansıh Məmmədovun rəhbərliyi ile kompleks bədii tərtibat, bərpə və abadlaşdırma işlərinə başlanılıb. Qeyd etmək lazımdır ki, bununla da Azerbaycanın milli-mənəvi dəyərlərinin üzə çıxarılması, bu tarixi abidələrin bərpə olunub xalqın istifadəsinə verilməsi sahəsindəki əməli addımlar atılıb. Bu dövrə karvansarada "Azerbaycan miniatürləri", "Mehsəti Gəncəvi" qadın yaradıcılığı müzeyleri yaradılıb. 1981-ci ildə Ulu öndər Gəncəyə növbəti tarixi səfəri zamanı burada görülən işlərə baxıb, onun məsləhətləri əsasında bədii tərtibat işlərinin 3 istiqamətdə həyata keçirilməsi reallaşdırılıb. Karvansarayıñ gümbəzinin tərtibatında "Əfşan" bədii üslubunda Azerbaycan xalqının mösiət həyatı improvisə edilib.

Tərtibat işlərinin 2-ci qolu isə Azerbaycanın dahi şairi Nizami Gəncəvinin yaradıcılığını ehtiva edən və qədim İpək yoluna həsr edilən illüstrativ

kompozisiyalardan ibarət olub. Müasir dövrümüzdə Şah Abbas və Uğurlu xan karvansaraları ölkə başçısı İlham Əliyevin xüsusi göstərişi əsasında yenidən bərpə olunub. Burada 2012-ci ildən təmir-bərpə işləri aparılmaqla, Şah Abbas və Uğurlu xan karvansaralarının xarici görünüşünün yaxşılaşdırılması üçün yeni layihə həyata keçirilib. Şah Abbas karvansarasının yan və arxa hissələrində, elcə də Uğurlu xan karvansarasında da 2-ci mərtəbə ucaldılıb. Karvansaraların təmiri və yenidən qurulmasında bu günə kimi 800 minə yaxın kərpicdən və dam örtüyü üçün 90 min kirəmitdən istifadə olunub. İki karvansaranın ümumlikdə 120 otağı, 900 kvadratmetr uzunluğunda dəhlizi, həmçinin 4 daxili və 3 xarici giriş var.

Qeyd edək ki, tarixi abidənin bərpası Mədəniyyət Nazirliyi yanında Mədəni İrsin Qorunması, İnkıfa və Bərpası üzrə Dövlət Xidmətinin sifarişi ilə "Azərbərpə" Elmi Tədqiqat Layihə İnstututunun layihəsi əsasında icra edilib. Ötən müd-dətdə tarixi abidənin möhkəmləndirilməsi yekunlaşdırıb, qəzalı vəziyyətdə olan hissələri təmir olunub, mərtəbələrərası örtük-lərin bərpası tamamlanıb və kommunikasiya xətləri çəkilib, həmçinin binanın bütün hücre və otaqları əvvəlki görkəminə qaytarılıb.

...Düz 40 il əvvəl dövlətlərarası səviyyədə ilk dəfə olaraq Tarixi Abidələrin Mühafizəsi Günü qeyd olunub. Ondan sonra hər il bu bayram keçirilib və insanların diqqəti abidələrin və tarixi yerlərin qorunmasına yönəldilib. Özünəməxsus yubileyə əlaqədar inamlı deyə bilərik ki, ölkəmizdə mədəni irsin qorunması prioritət olaraq qalmaqdadır. Gəncə memarlıq kompleksinə daxil olan karvansaralar bunun əyani nümunəsidir.

Anar BURCƏLİYEV
Gəncə